



IL-KUMMISSJONI
EWROPEA

Brussell, 7.7.2014
COM(2014) 452 final

ANNEX 1

ANNESS

Ftehim Ewropew dwar ċerti aspetti tal-organizzazzjoni tal-hin tax-xoghol fit-trasport fl-ilmijiet navigabbli interni

ta'

Proposta ghal Direttiva tal-Kunsill

li timplimenta l-Ftehim Ewropew konkluz mill-Unjoni tan-Navigazzjoni Interna (EBU), l-Organizzazzjoni Ewropea tal-Kaptani (ESO) u l-Federazzjoni Ewropea tal-Haddiema tat-Trasport (ETF) dwar ċerti aspetti tal-organizzazzjoni tal-hin tax-xoghol fit-trasport fl-ilmijiet navigabbli interni

{SWD(2014) 226 final}

{SWD(2014) 227 final}

ANNESS

Billi:

1. Id-Direttiva 2003/88/KE li tikkonċerna ċertu aspetti tal-organizzazzjoni tal-hin tax-xogħol tistabbilixxi standards minimi ġenerali li, bl-eċċezzjoni tat-taqsimiet stabbiliti fl-Artikolu 20(1) (il-perjodi ta' serħan kuljum u fil-ġimgħa, il-pawżi għas-serħan, l-ammont ta' xogħol matul il-lejl) jirrelataw ukoll mal-organizzazzjoni tal-hin tax-xogħol fit-trasport fl-ilmijiet navigabbli interni. Madankollu, billi dawn ir-regolamenti ma jikkunsidrawx biżżejjed il-kundizzjonijiet tax-xogħol u tal-ghajxien speċifiċi għas-settur tat-trasport fl-ilmijiet navigabbli interni, jinhtiegu aktar regoli speċifiċi, skont l-Artikolu 14 tad-Direttiva 2003/88/KE.
2. Dawn ir-regoli aktar speċifiċi għandhom jassiguraw livell għoli ta' saħħa u sikurezza tal-haddiema fis-settur tat-trasport fl-ilmijiet navigabbli interni.
3. It-trasport fl-ilmijiet navigabbli interni huwa forma ta' trasport internazzjonali kkaratterizzat l Għalhekk is-settur tat-trasport Ewropew fl-ilmijiet navigabbli interni għandu jfittex li johloq kundizzjonijiet ta' qafas omoġenji għas-suq tax-xogħol f'dan is-settur u jevita l-kompetizzjoni ingusta msejsa fuq id-differenzi bejn l-istrutturi statutorji tal-hin tax-xogħol.
4. Fid-dawl tal-importanza tas-settur tat-trasport għall-kompetittività ekonomika, l-Unjoni Ewropea stabbiliet il-mira li thegġeg dawn il-modi ta' trasport li jużaw inqas energija, li ma jagħmlux ħsara lill-ambjent jew li huma aktar sikuri¹. It-trasport fl-ilmijiet navigabbli interni huwa mod ta' trasport li ma jagħmilx ħsara lill-ambjent b'kapacità disponibbli li tagħti kontribut sostenibbli għat-tneħħija tal-merkanzija mit-toroq u mil-linji ferrovjarji tal-Ewropa.
5. L-organizzazzjoni tax-xogħol tvarja fis-settur. L-ghadd ta' haddiema u l-hin tax-xogħol tagħhom abbord ivarjaw skont il-mod li bih jiġi organizzat ix-xogħol, l-impriza kkonċernata, iż-żona ġeografika ta' operazzjoni, it-tul tal-vjaġġ u d-daqs tal-ingenju. Xi wħud mill-bastimenti jahdmu kontinwament, jiġifieri 24 siegħa kuljum, bil-persunal jahdem bix-xift. Min-naħa l-oħra, b'mod partikolari imprizi ta' daqs medju għandhom it-tendenza li jhaddmu l-bastimenti tagħhom 14-il siegħa kuljum għal ħames jew sitt ijiem fil-ġimgħa. Fis-settur tat-trasport fl-ilmijiet navigabbli interni, il-hin tax-xogħol ta' haddiem abbord mhux l-istess bħall-hin tal-operat ta' ingenju.
6. Wiehed mill-fatturi speċjali tas-settur tat-trasport fl-ilmijiet navigabbli interni huwa li l-haddiema jista' jkollhom mhux biss il-post tax-xogħol tagħhom abbord iżda wkoll l-akkomodazzjoni jew il-kwartieri fejn jgħixu fuq il-bastiment. Għalhekk, ta' sikwit il-haddiema jqattgħu wkoll il-hin ta' serħan abbord. Hafna mill-haddiema fis-settur tat-trasport fl-ilmijiet navigabbli interni, speċjalment daww li jkun l' boghod mid-dar, jahdmu bosta jiem konsekuttivi abbord biex ifaddlu s-siġhat ta' vjaġġar u b'hekk ikunu jistgħu jqattgħu hafna jiem id-dar jew f'postijiet oħra tal-ghażla tagħhom.

¹ Ara l-Komunikazzjoni tal-Kummissjoni dwar il-promozzjoni tat-trasport fl-ilmijiet navigabbli interni "Naiades", COM(2006) 6 finali, 17.1.2006.

Pereżempju, bil-mudell tax-xogħol 1:1, haddiem ikollu l-istess għadd ta' jiem ta' serhan u jiem ta' xogħol. Għal din ir-raġuni l-għadd ta' jiem ta' xogħol konsekuttivi abbord u l-għadd ta' jiem ta' serhan jistgħu jikkorrispondu għal ċifra oghla minn kif inhu l-każ għal xogħol fuq l-art.

7. Il-medja tal-hin tax-xogħol fis-settur tat-trasport fl-ilmijiet navigabbli interni jinkludi normalment ammont sinifikanti ta' hin meta wiehed ikun xogħol għal dak li jista' jinqala' ("on-call") (pereżempju minhabba hin ta' stennija mhux ippjanat fix-xtiebi ta' kanal jew matul it-tagħbija u l-hatt tal-inġenju), li jistgħu jsehhu wkoll billejl. Għalhekk il-hin massimu tax-xogħol ta' kuljum u fil-gimgha jista' jkun itwal minn dak stabbilit fid-Direttiva 2003/88/KE.
8. Fl-istess hin irid jiġi rikonoxxut li l-ammont tax-xogħol fit-trasport fl-ilmijiet navigabbli interni huwa influwenzat minn diversi fatturi, bħall-istorbju, il-vibrazzjoni u l-organizzazzjoni tal-hin tax-xogħol. Bla ħsara għad-Direttiva tal-Kunsill 89/391/KEE tat-12 ta' Ġunju 1989 dwar l-introduzzjoni ta' miżuri sabiex jinkoraġġixxu titjib fis-sigurtà u s-saħħa tal-haddiema fuq ix-xogħol², huwa previst li jsiru eżamijiet tas-saħħa kull sena għall-protezzjoni tal-haddiema, filwaqt li jitqiesu l-kundizzjonijiet tax-xogħol speċifiċi f'dan is-settur.
9. Għandu jitqies il-piż addizzjonali li jingarr mill-membri tal-ekwipaġġ matul ix-xogħol billejl billi l-għadd massimu ta' sigħat permessi billejl jiġi limitat u billi x-xogħol jiġi organizzat kif xieraq.
10. Apparti jimpjega l-haddiema, is-settur tat-trasport fl-ilmijiet navigabbli interni iħaddem ukoll haddiema għal rashom³. L-istatus ta' haddiem għal rasu huwa determinat f'konformità mal-liġi nazzjonali applikabbli.
11. Il-kundizzjonijiet tax-xogħol u tal-ghajxien fuq il-bastimenti tal-passiġġieri jvarjaw minn dawk fuq forom oħra ta' trasport fl-ilmijiet navigabbli interni u għalhekk dispożizzjonijiet speċjali huma ġġustifikati. L-ambjent soċjali differenti, l-attivitajiet ta' xogħol diversi u n-natura staġunali ta' dan is-subsettur tas-settur tat-trasport Ewropew fl-ilmijiet navigabbli interni jidhru wkoll fid-differenzi fil-mod ta' kif ix-xogħol huwa organizzat.

Fid-dawl tat-Trattat dwar il-Funzjonament tal-Unjoni Ewropea, u b'mod partikolari l-Artikoli 154 u 155(2) tiegħu, il-firmatarji jitolbu b'mod kongunt li dan il-Ftehim konkluz fil-livell tal-UE jiġi implimenat b'Deċiżjoni tal-Kunsill fuq proposta tal-Kummissjoni. Il-partijiet firmatarji qablu dwar dan li ġej:

² ĠU L 183, 29.06.1989 p. 1.

³ Ara l-Komunikazzjoni tal-Kummissjoni COM(2010) 373 finali, 13.7.2010: Li ttenni l-moviment liberu tal-haddiema: drittijiet u żviluppi maġġuri, Taksima 1.1.

Paragrafu 1

Kamp ta' applikazzjoni

1. Dan il-Ftehim għandu japplika għal haddiema mobbli impjegati bħala membri tal-persunal tan-navigazzjoni (membri tal-ekwipaġġ) jew b'funzjoni oħra (persunal abbord) fuq inġenju li jopera fit-territorju ta' Stat Membru fis-settur kummerċjali tat-trasport fl-ilmijiet navigabbli interni.
2. L-operaturi tat-trasport fl-ilmijiet navigabbli interni ma għandhomx jitqiesu bħala haddiema skont it-tifsira ta' dan il-Ftehim, anki jekk ikollhom l-istatus ta' haddiema fl-impriza tagħhom stess.
3. Dan il-Ftehim għandu jkun bla ħsara għad-dispożizzjonijiet nazzjonali jew internazzjonali marbuta mas-sikurezza tat-trasport bil-baħar li japplikaw għal haddiema mobbli u għall-persuni msemmija fil-Paragrafu 1.2.
4. Meta jkunu jeżistu differenzi rigward il-perjodi ta' serħan għal haddiema mobbli bejn dan il-ftehim u xi dispożizzjonijiet nazzjonali u internazzjonali li jikkonċernaw is-sikurezza tat-trasport bil-baħar, dawk id-dispożizzjonijiet li joffru grad oghla ta' protezzjoni għas-saħħa u s-sikurezza tal-haddiema għandu jkollhom preċedenza.
5. Il-haddiema mobbli impjegati abbord inġenju li jopera fit-territorju ta' Stat Membru barra s-settur kummerċjali tat-trasport fl-ilmijiet navigabbli interni u li l-kundizzjonijiet tax-xogħol tagħhom huma soġġetti għal ftehimiet kollettivi ta' negozjati u ta' salarji, konkluzi bejn l-organizzazzjonijiet tal-impjegaturi u tal-haddiema jistgħu jkunu koperti b'dan il-ftehim wara li dawn l-organizzazzjonijiet tal-impjegaturi u tal-haddiema jkunu ġew ikkonsultati u jkunu taw il-kunsens tagħhom, kemm-il darba d-dispożizzjonijiet ta' dan il-Ftehim ikunu aktar favorevoli għall-haddiema.

Paragrafu 2

Definizzjonijiet

Għall-fini ta' dan il-Ftehim għandhom japplikaw dawn id-definizzjonijiet li ġejjin:

- a) "inġenju" tfisser vapur jew unità li żżomm f'wiċċ l-ilma;
- b) "bastiment tal-passiġġieri" tfisser bastiment li jintuza għal mawra ta' jum jew bastiment bil-kabini mibni u mġammar biex iġorr aktar minn 12-il passiġġier;
- c) "hin tax-xogħol" tfisser il-hin li matulu haddiem huwa skedat li jaħdem jew li matulu jrid ikun disponibbli li jaħdem (hin "on call") fuq u għal inġenju skont l-istruzzjonijiet tal-impjegatur jew tar-rappreżentant tal-impjegatur;

- d) "hin ta' serhan" tfisser il-hin barra l-hin tax-xoghol; dan it-terminu jkopri l-perjodi ta' serhan fuq ingenju li qed ibahhar, fuq ingenju wieqaf jew fl-art. Ma jinkludix pawzi qosra (sa 15-il minuta);
- e) "jum ta' serhan" tfisser perjodu kontinwu ta' serhan ta' 24 siegħa li l-haddiem iqatta' f'post tal-ghazla tiegħu;
- f) "operatur fis-settur tat-trasport fl-ilmijiet navigabbli interni" tfisser kull persuna li topera bastimenti għal raġunijiet kummerċjali fis-settur tat-trasport fl-ilmijiet navigabbli interni fuq kont tagħha;
- g) "skeda tax-xoghol" tinkludi l-jiem ta' xoghol ippjanati flimkien mal-jiem ta' serhan komunikati lill-haddiem bil-quddiem mill-impjegatur;
- h) "hin ta' billejl" tfisser il-hin bejn il-23:00 u s-06:00;
- i) "haddiem ta' billejl" tfisser
 - aa) minn naha: kull haddiem li, tul il-hin ta' billejl, jaħdem tal-inqas tliet sigħat tal-jum tax-xoghol tiegħu bħala ħidma normali;
 - bb) min-naha l-oħra: kull haddiem li aktarx li billejl iwettaq ċertu proporzjon tal-hin annwali tax-xoghol tiegħu, li huwa ddeterminat mill-Istat Membru kkonċernat:
 - aaa) bil-legiżlazzjoni nazzjonali, wara konsultazzjoni maż-żewġ partijiet tal-industrija, jew
 - bbb) bi ftehimiet kollettivi jew ftehimiet konklużi bejn iż-żewġ partijiet tal-industrija fil-livell nazzjonali jew reġjonali;
- j) "haddiem bix-xift" tfisser kull haddiem li l-iskeda tax-xoghol tiegħu hija parti minn xoghol bix-xift;
- k) "il-persunal abbord" huwa ddefinit skont id-definizzjoni Nru 103 fl-Artikolu 1.01 tal-Anness II tad-Direttiva 2006/87/KE⁴;
- l) "haddiem mobbli" tfisser kull haddiem impjegat bħala membru ta' persunal tal-ivvjaġġar minn impriża li topera servizzi ta' trasport għall-passiġġieri jew għall-merkanzija fl-ilmijiet navigabbli interni; u referenza għall-"haddiema" f'dan il-Ftehim għandha tinftehem skont dan;
- m) "staġun" tfisser perjodu ta' mhux aktar minn disa' xhur konsekuttivi minn tnax-il xahar li matulu l-attivitajiet ikunu marbuta ma' ċertu żminijiet tas-sena minhabba f'ċirkustanzi esterni, eż. il-kundizzjonijiet meteoroloġiċi jew id-domanda għat-turiżmu.

⁴

Id-Direttiva 2006/87/KE tal-Parlament Ewropew u tal-Kunsill tat-12 ta' Diċembru 2006 li tistabbilixxi r-rekwiżiti tekniċi għall-bastimenti tal-passaġġi fuq l-ilma interni u li tħassar id-Direttiva tal-Kunsill 82/714/KEE (ĠU L 389, 30.12.2006, p. 1-260).

Paragrafu 3

Hin tax-xogħol u perjodu ta' referenza

1. Bla ħsara għall-Paragrafu 4, l-istandard tal-hin tax-xogħol huwa msejjes fuq jum ta' tmien sigħat.
2. Il-hin tax-xogħol jista' jiġi estiż skont il-Paragrafu 4 sakemm il-medja ta' 48 siegħa fil-gimgha ma tinqabiżx fi 12-il xahar (il-perjodu ta' referenza).
3. Il-hin massimu tax-xogħol fil-perjodu ta' referenza huwa ta' 2 304 sigħat (skont dan il-kakolu: 52 gimgha li minnhom jitnaqqsu minimu ta' erba' gimghat liv immultiplikati bi 48 siegħa). Il-perjodi ta' liv annwali bi ħlas u l-perjodi ta' liv tal-mard ma għandhomx jiġu inklużi fil-kakolu tal-medja jew inkella għandhom ikunu newtralizzati. L-intitolament għall-hin ta' serħan li jirrizulta mill-btajjel pubblici statutorji għandu jitnaqqas ukoll.
4. Għar-relazzjonijiet tal-impjeg b'inqas żmien mill-perjodu ta' referenza, il-hin massimu tax-xogħol permess għandu jiġi kkalkolat pro rata.

Paragrafu 4

Hin tax-xogħol ta' kuljum u fil-gimgha

1. Il-hin tax-xogħol ma għandux jaqbeż:
 - a) l-14-il siegħa f'kull perjodu ta' 24 siegħa; u
 - b) l-84 siegħa f'kull perjodu ta' sebat ijiem.
2. Jekk skont l-iskeda tax-xogħol hemm aktar jiem ta' xogħol minn jiem ta' serħan, il-medja ta' 72 siegħa ta' hin tax-xogħol fil-gimgha ma għandhiex tinqabeż fuq perjodu ta' erba' xhur.

Paragrafu 5

Jiem ta' xogħol u ta' serħan

1. L-għadd tal-jiem ta' xogħol konsekuttivi ma jistax jaqbeż il-31.
2. Jekk skont l-iskeda tax-xogħol, l-għadd ta' jiem ta' xogħol ma jaqbiżx l-għadd ta' jiem ta' serħan, il-jiem ta' xogħol konsekuttivi għandhom ikunu segwiti minnufih bl-istess għadd ta' jiem ta' serħan konsekuttivi. L-eċċezzjonijiet għall-għadd ta' jiem ta' serħan konsekuttivi li jridu jingħataw minnufih għandhom ikunu permessi bil-

kundizzjoni li:

- a) l-ghadd massimu ta' 31 jum ta' xogħol konsekuttivi ma jinqabizx, u
 - b) l-ghadd minimu ta' jiem ta' serħan konsekuttivi msemmi fi 3.a), 3.b) jew 3.c) jingħata minnufih wara l-jiem ta' xogħol konsekuttivi maħduma, u
 - c) il-perjodu ta' jiem ta' xogħol estiż jew mibdul jiġi bbilanċjat fil-perjodu ta' referenza.
3. Jekk skont l-iskeda tax-xogħol, hemm aktar jiem ta' xogħol milli jiem ta' serħan, l-ghadd minimu ta' jiem ta' serħan konsekuttivi li jsegwu minnufih il-jiem ta' xogħol konsekuttivi għandu jkun kif ġej:
- a) Mill-ewwel jum sal-ghaxar jum ta' xogħol konsekuttivi: 0.2 jiem ta' serħan għal kull jum ta' xogħol konsekuttiv (eż. 10 jiem ta' xogħol konsekuttivi = 2 jiem ta' serħan);
 - b) Mill-11-il jum sal-20 jum ta' xogħol konsekuttivi: 0.3 jiem ta' serħan għal kull jum ta' xogħol konsekuttiv (eż. 20 jum ta' xogħol konsekuttivi = 5 jiem ta' serħan);
 - c) Mill-21 jum sal-31 jum ta' xogħol konsekuttivi: 0.4 jiem ta' serħan għal kull jum ta' xogħol konsekuttiv (pereżempju 31 jum ta' xogħol konsekuttivi = 9.4 jiem ta' serħan).

B'dan il-kalkolu, il-jiem ta' serħan parzjali għandhom jiżdiedu mal-ghadd minimu ta' jiem ta' serħan konsekuttivi u jingħaddu biss bħala jiem shaħ.

Paragrafu 6

Xogħol staġunali fuq bastimenti tal-passiġġieri

Minkejja d-dispożizzjonijiet tal-paragrafi 4 u 5 tal-Ftehim, id-dispożizzjonijiet li ġejjin jistgħu jiġu applikati għall-haddiema kollha impjegati fuq bastiment tal-passiġġieri matul l-istaġun:

1. Il-hin tax-xogħol ma għandux jaqbez:
 - a) it-12-il siegħa f'kull perjodu ta' 24 siegħa; u
 - b) it-72 siegħa f'kull perjodu ta' sebat ijiem.

2. Għal kull jum ta' xogħol kull haddiem għandu jingħata kumpens ta' 0.2 jiem ta' serħan. Fil-fatt għandhom jingħataw tal-inqas jumejn ta' serħan għal kull perjodu ta' 31 jum. Il-bqija tal-jiem ta' serħan għandhom jingħataw skont il-Ftehim.
3. Filwaqt li jitqiesu s-subparagrafu preċedenti, il-Paragrafu 3, u s-subparagrafu 4, il-jiem ta' serħan għandhom jingħataw u l-medja tal-ħin tax-xogħol ta' 48 siegħa għandha tinzamm skont il-Paragrafu 3 abbażi tal-ftehimiet kollettivi jew tal-ftehimiet bejn iż-żewġ partijiet tal-industrija jew, fl-assenza ta' ftehimiet bħal dawn, il-leġislazzjoni nazzjonali.

Paragrafu 7

Perjodi ta' Serħan

Il-haddiema għandu jkollhom perjodi ta' serħan regolari li jkunu twal u kontinwi biżżejjed u li jitkejlu f'unitajiet ta' ħin biex jassiguraw li minhabba l-għeja jew tendenzi irregolari tax-xogħol, ma jkorrux lilhom infushom, lil haddiema shabhom jew lil oħrajn u li ma jkunux ta' ħsara għal saħħithom, la fi żmien qasir u lanqas fit-tul.

Il-perjodi ta' serħan ma għandhomx ikunu iqsar minn:

- a) 10 sigħat f'kull perjodu ta' 24 siegħa li minnhom tal-inqas sitt sigħat ikunu kontinwi, u
- b) 84 siegħa f'kull perjodu ta' sebat ijiem.

Paragrafu 8

Pawzi

Kull haddiem li l-ħin tax-xogħol ta' kuljum tiegħu jaqbeż is-sitt sigħat għandu jingħata pawża ta' serħan li d-dettalji tagħha, b'mod partikolari t-tul u l-kundizzjonijiet biex tingħata, għandhom jiġu stipulati fil-ftehimiet kollettivi jew fil-ftehimiet bejn is-shab soċjali jew, fl-assenza ta' dawn, fil-leġislazzjoni nazzjonali.

Paragrafu 9

Ħin tax-xogħol massimu billejl

Kull ġimgħa l-ħin massimu tax-xogħol billejl għandu jkun 42 siegħa għal perjodu ta' sebat ijiem, abbażi ta' ħin ta' billejl ta' seba' sigħat.

Paragrafu 10

Liv annwali

1. Kull haddiem għandu jkun intitolat għal liv annwali bi hlas ta' mill-inqas erba' gimgħat, jew għal proporzjon korrispondenti minnu jekk il-perjodu ta' impjieg ikun inqas minn sena, skont il-kundizzjonijiet għall-intitolament u l-ghoti ta' liv bħal dan stipulat bil-legizlazzjoni nazzjonali u/jew bil-prassi nazzjonali.
2. Il-perjodu minimu ta' liv annwali bi hlas ma jistax jinbidel b'benefiċċju bħala kumpens, għajr meta r-relazzjoni tal-impieg tintemm.

Paragrafu 11

Protezzjoni tal-minorenni

1. Il-haddiema li għadhom taħt it-18-il sena għandhom ikunu koperti bid-dispożizzjonijiet tad-Direttiva 94/33/KE dwar il-protezzjoni taż-żgħażaġh fuq ix-xogħol⁵.
2. Bħala eċċezzjoni, permezz ta' dispożizzjoni legiżlattiva jew regolatorja, l-Istati Membri jistgħu jawtorizzaw ix-xogħol ta' żgħażaġh li għandhom aktar minn 16-il sena u li ma għadhomx aktar soġġetti għall-obbligu tal-iskola full-time skont il-ligi nazzjonali matul il-perjodu li fih ix-xogħol ta' billejl huwa pprojbit skont id-Direttiva 94/33/KE jekk dan huwa meħtieġ biex jinkiseb l-għan ta' kors ta' taħriġ rikonoxxut u diment li jingħataw il-hin ta' serħan kumpensatorju xieraq u sakemm l-għanijiet stabbiliti fl-Artikolu 1 tad-Direttiva 94/33/KE ma jiġux kompromessi.

Paragrafu 12

Verifiki

1. Kuljum għandhom jinżammu r-rekords tal-hinijiet tax-xogħol u l-hinijiet ta' serħan ta' kull haddiem, biex tkun tista' tiġi vverifikata l-konformità mad-dispożizzjonijiet tal-Paragrafi 3, 4, 5, 6, 7, 9, 10, 11 u 13.
2. Dawn ir-rekords għandhom jinżammu abbord tal-inqas sa tmiem il-perjodu ta' referenza.
3. Ir-rekords għandhom jiġu eżaminati u vverifikati f'intervalli xierqa (mhux aktar tard mill-aħħar tax-xahar li jsegwi) b'mod kongunt mill-impjegatur jew mir-rapprezentant tiegħu u mill-haddiem.
4. Ir-rekords għandu jkollhom tal-inqas dan it-tagħrif li ġej:

⁵ ĠU L 216, 20.8.1994, p. 12.

- a) isem il-bastiment,
 - b) isem l-impjegat,
 - c) isem il-kaptan kompetenti,
 - d) id-data,
 - e) jum ta' xogħol jew ta' serħan,
 - f) il-hin tal-bidu u tat-tmiem tal-perjodi ta' xogħol u ta' serħan ta' kuljum.
5. Il-haddiema għandhom jingħataw kopja tar-rekords tagħhom verifikati. Dawn għandhom iżommuhom dejjem magħhom għal sena.

Paragrafu 13

Sitwazzjonijiet ta' emergenza

1. Il-kaptan tal-bastiment jew ir-rappreżentant tiegħu għandu jkollu d-dritt li jitlob li haddiem iwettaq xi sigħat ta' xogħol meħtieġa għas-sikurezza immedjata tal-inġenju, tal-persuni abbord jew tat-merkanzija, jew biex jassisti lil vapuri jew persuni oħra fil-perikolu fuq il-baħar.
2. Skont is-subparagrafu 1, il-kaptan tal-bastiment jew ir-rappreżentant tiegħu jista' jitlob lil haddiem iwettaq kemm-il siegħa ta' xogħol tkun meħtieġa sakemm is-sitwazzjoni terġa' lura għan-normal.
3. Hekk kif ikun prattikabbli wara li s-sitwazzjoni terġa' lura għan-normal, il-kaptan tal-vapur jew ir-rappreżentant tiegħu għandu jiżgura li l-haddiema kollha li jkunu wettqu xogħolhom matul perjodu skedat ta' serħan jingħatalhom perjodu xieraq ta' serħan.

Paragrafu 14

Eżami mediku

1. Il-haddiema kollha għandhom ikunu intitolati għal eżami mediku mingħajr ħlas kull sena. Matul dan l-eżami għandha tingħata attenzjoni partikolari biex jiġu identifikati sintomi jew kundizzjonijiet li jistgħu jkunu r-risultat tax-xogħol abbord flimkien mal-perjodi minimi ta' serħan kuljum u/jew l-għadd minimu ta' jiem ta' serħan skont il-Paragrafi 5 u 6.
2. Il-haddiema ta' billejl li jsofru minn problemi ta' saħħa rikonoxxuti bħala problemi marbuta mal-fatt li huma jwettqu xogħol ta' billejl għandhom jiġu ttrasferiti kull meta jkun possibbli lejn xogħol ta' binhar li għalih huma aktar adattati.

3. L-eżami mediku bla hlas għandu jkun konformi mal-prinċipju tal-kunfidenzjalità medika.
4. L-eżami mediku bla hlas jista' jitwettaq taht is-sistema nazzjonali tas-saħha.

Paragrafu 15

Protezzjoni tas-sikurezza u tas-saħha

1. Il-ħaddiema ta' billejl u l-ħaddiema tax-xift għandu jkollhom il-protezzjoni tas-sikurezza u tas-saħha xierqa għan-natura ta' xogħolhom.
2. Is-servizzi jew il-faċilitajiet ta' protezzjoni u ta' prevenzjoni xierqa fir-rigward tas-sikurezza u s-saħha tal-ħaddiema ta' billejl u tal-ħaddiema tax-xift għandhom ikunu ekwivalenti għal dawk applikabbli għal ħaddiema oħrajn u disponibbli f'kull waqt.

Paragrafu 16

Tendenzi tax-xogħol

Impjegatur li jkollu l-intenzjoni li jorganizza x-xogħol skont ċertu tendenza għandu jqis il-prinċipju ġenerali tal-adattazzjoni tax-xogħol għall-ħaddiem, b'mod partikolari bil-għan li jtaffi l-monotonija tax-xogħol u x-xogħol b'rata ta' xogħol predeterminata, li jiddependi mit-tip tal-attività u tar-rekwiżiti tas-sikurezza u tas-saħha, speċjalment fir-rigward tal-pawzi matul il-hin tax-xogħol.

Paragrafu 17

Dispożizzjonijiet finali

1. Dispożizzjonijiet aktar favorevoli

Dan il-Ftehim għandu jkun bla ħsara għad-dritt tal-Istati Membri

- a) biex iżommu jew jintroduċu dispożizzjonijiet leġislattivi jew regolatorji; jew
- b) biex jiffaċilitaw jew jippermettu l-applikazzjoni ta' ftehimiet kollettivi jew ftehimiet bejn is-shab soċjali

li huma aktar favorevoli għall-protezzjoni tas-saħha u s-sikurezza tal-ħaddiema mid-dispożizzjonijiet stipulati f'dan il-Ftehim.

2. Klawsola ta' nonrigressjoni

Fl-ebda ċirkostanza, l-implimentazzjoni ta' dan il-ftehim ma għandha tikkostitwixxi raġunijiet biżżejjed għal ġustifikazzjoni għat-tnaqqis fil-livell ġenerali ta' protezzjoni tal-haddiema koperti b'dan il-Ftehim.

3. Is-segwitu għall-Ftehim

Is-shab soċjali għandhom jimmonitorjaw l-implimentazzjoni u l-applikazzjoni ta' dan il-Ftehim fil-kuntest tal-kumitat dwar id-djalogu settorjali għat-trasport fl-ilmijiet navigabbli interni, b'mod partikolari rigward kwistjonijiet tas-saħħa okkupazzjonali.

4. Reviżjoni

Is-shab soċjali għandhom jirrevedu d-dispożizzjonijiet ta' hawn fuq sentejn wara t-tmiem tal-perjodu ta' implimentazzjoni stabbilit bid-Deċiżjoni tal-Kunsill li ddaħħal fis-seħħ dan il-Ftehim.

Magħmul fi Brussell, il-15 ta' Frar 2012

L-Unjoni tan-Navigazzjoni Interna (EBU)
L-Organizzazzjoni Ewropea tal-Kaptani (ESO)

Il-Federazzjoni Ewropea tal-Haddiema tat-
Trasport (ETF)